

KAYASTH
Caters & Event Management

Rajendra Deochand Kayasth-9657572742 | 7350565657

Karanja Chowk, Shiv Shopping Complex, Buldana-443001

RNI NO-MAHMAR/2022/90217

दैनिक निडर निर्भिड
जन्संचलन
त्यापक जनचळवळीचा प्रहरी!

संपादक : जितेंद्र कायस्थ

Email- jansanchlan@gmail.com
Mob- 9822720784

आकर्षक व दर्जेदार स्कीमसह
युसीएन सिटी डिजिटल सेट-टॉप बॉक्स आपल्या घरी..

UCN
Digital TV & Broadband Services

संपर्क :- 9129582958
पत्ता - शिव शॉपिंग कॉम्प्लेक्स बुलडाणा अर्बन मुख्यालय समोर बुलडाणा

वर्ष ३ रे

अंक : २४७ वा बुधवार दि २६ नोव्हेंबर २०२५ पृष्ठ ८ किंमत ३ रुपये

गुजरातमध्ये राजकीय घडामोडींना वेग; मोदी, शहांच्या होमग्राऊंडवर नव्या चेहऱ्याची एन्ट्री?

वृत्तसंस्था/गांधीनगर

गांधीनगर: गुजरात सरकारमध्ये गेल्याच महिन्यात मोठे फेरबदल झाले. मुख्यमंत्री भूपेश पटेल यांच्या मंत्रिमंडळातील सगळे मंत्री बदलण्यात आले. यानंतर आता ४० दिवसांनी पुन्हा एकदा गुजरातमध्ये राजकीय घडामोडींना वेग आला आहे. माजी मुख्यमंत्री आणि गुजरात भाजपचे दिवंगत नेते विजय रुपाणी यांच्या पत्नी अंजली रुपाणी राजकारणात प्रवेश करण्याची शक्यता वाढली आहे. १२ जूनला अहमदाबादहून लंडनच्या गॅटविकला जाणाऱ्या एअर इंडियाच्या विमानाला अपघात झाला. विमान उड्डाणानंतर अवघ्या मिनिटभरात कोसळलं. या अपघातात माजी मुख्यमंत्री विजय रुपाणी मरण पावले. त्यांच्या पत्नी अंजली राजकारणापासून कायम दूर राहिल्या आहेत. पण आता गुजरातच्या राजकारणात त्यांच्या नावाची चर्चा अचानक सुरु झाली आहे. भाजपचे राष्ट्रीय महामंत्री (संघटन) गुजरात

दौन्यावर असताना त्यांनी अंजली रुपाणी यांची भेट घेऊन चर्चा केली. बी. एल. संतोष यांच्या भेटीनंतर अंजली रुपाणी राजकारणात सक्रिय होतील, अशी अटकळ बांधली जात आहे. रुपाणी यांचे पुत्रदेखील भेटीवेळी उपस्थित होते. त्यावेळी तिथे प्रदेश संघटन महामंत्री रत्नाकर आणि प्रदेशाध्यक्ष जगदिश विश्वकर्मादेखील हजर होते. पक्ष जे सांगेल, ते करेन, अशी प्रतिक्रिया अंजली रुपाणी यांनी बी. एल. संतोष यांच्या भेटीनंतर दिली. संतोष यांच्या सोबतची बैठक औपचारिक होती, असं त्या म्हणाल्या. गुजरातमध्ये एसआयआर सुरु असताना संतोष यांनी मध्य झोनचं केंद्र असलेल्या बडोद्यात पक्षाच्या नेत्यांची महत्त्वाची बैठक घेतली. या बैठकीला सगळे खासदार, आमदार उपस्थित होते. विजय रुपाणी यांच्या अपघाती निधनांनं सौराष्ट्रात भाजपला मोठा धक्का बसला असल्याचं पक्षाच्या रणनीतीकारांना वाटतं. अंजली रुपाणी राजकारणात सक्रिय झाल्यास सौराष्ट्रात पक्ष मजबूत होईल,



असं वाटणारा एक मोठा मतप्रवाह पक्षात आहे. अंजली रुपाणी सुरुवातीला राष्ट्रीय स्वयंसेवक संघात सक्रिय होत्या. भाजपची विद्यार्थी आघाडी असलेल्या अखिल भारतीय विद्यार्थी संघटनेत त्यांनी काम केलं आहे. रुपाणी जिवंत असेपर्यंत

त्यांचा राजकीय क्षेत्रातील वावर अतिशय मर्यादित होता. विजय रुपाणी यांच्या मृत्यूवेळी अंजली लंडनमध्ये होत्या. त्यांनाच भेटण्यासाठी विजय रुपाणी लंडनला जात होते. विजय रुपाणी यांच्या मृत्यूनंतर अंजली भारतात परतल्या.

कोणाच्या बेडरूममध्ये जायला आवडत नाही! आमदार राणेंची भाजप कार्यकर्त्यांच्या घरावर धाड गंभीर आरोप

वृत्तसंस्था/सिंधुदुर्ग

स्थानिक स्वराज्य संस्थांच्या निवडणुकांची रणधुमाळी सुरु असताना शिवसेनेचे आमदार निलेश राणे नी मालवणमध्ये भाजप कार्यकर्त्यांच्या घरावर धाड टाकली. मतदानाच्या तोंडावर भाजप कार्यकर्ते पैसे वाटत असल्याचा गंभीर आरोप राणे यांनी केला. निलेश राणे इन्स्टाग्रामवरून लाईव्ह करत भाजपवर आरोप केले. यावेळी त्यांनी घरात टेबलवर ठेवलेली एक बॅग दाखवली. घरात पैशांनी भरलेल्या आणखी ३ ते ४ बॅगा असल्याचा आरोप त्यांनी केला. मालवण नगर परिषदेसाठी २ डिसेंबरला मतदान होत आहे. ३ डिसेंबरला निकाल जाहीर होणार आहे. राज्यात सत्तेत सोबत असलेले दोन प्रमुख पक्ष मालवणमध्ये एकमेकांविरोधात लढत आहेत. शिंदेसेना विरुद्ध भाजपमध्ये थेट संघर्ष सुरु आहे. हा संघर्ष आता गंभीर वळणावर येऊन पोहोचला आहे. शिंदेसेनेचे आमदार निलेश राणे यांनी थेट भाजप कार्यकर्त्यांच्या घरावर

धाड टाकली. भाजप कार्यकर्ते मतदारांना पैसे वाटप करत असल्याचा आरोप राणेंनी केला. चव्हाण साहेबांच्या माध्यमातून पैशांचं वाटप सुरु असल्याचा आरोप आमदार निलेश राणे यांनी केला. मी निवडणूक अधिकाऱ्यांना बोलावून घेतलं आहे. पोलीस इथे उपस्थित आहेत. कालपासूनच यांच्या हालचाली सुरु आहेत. त्यांचे व्हिडीओ माझ्याकडे आहेत. हे एकच घर नाही. अशी आणखी ८ ते १० घरं आहेत. हे पैसे किती आहेत ते मी मोजलेले नाहीत. आम्ही या पैशांना हात लावलेला नाही. पोलिसांनी आणि निवडणूक अधिकाऱ्यांनी पैसे ताब्यात घ्यावेत. या प्रकरणाचा तपास करून सोक्षमोक्ष लावावा, अशी मागणी आमदार राणे यांनी केली आहे. आमदार राणे यांनी भाजप कार्यकर्त्यांच्या घरावर टाकलेली धाड फेसबुक आणि इन्स्टाग्रामवरून लाईव्ह दाखवली. आम्ही इथे येण्याआधी बंड्या सावंत यांनी बॅगला हात लावला. त्यांनी गडबड करण्याचा प्रयत्न केला. ते भाजपचे कार्यकर्ते



आहेत, असं राणे यांनी पोलिसांना सांगितलं. राणे बोलत असताना घरात उपस्थित असलेल्यांनी त्यांना समजावण्याचा प्रयत्न केला. त्यावर आमच्याकडे व्हिडीओ पुरावे आहेत. निवडणूक लढवण्याची ही पद्धत नव्हे, अशा शब्दांत राणे यांनी त्यांना सुनावलं. घरात आणखी ३ ते ४ बॅगा असल्याचा दावा आमदार राणे यांनी केला. बंड्या सावंत किंवा विजय

किनवडेकर, मी तुम्हाला विनंती करतो. तुमच्या पैकी कोणी तरी ती बॅग बाहेर आणावी.. मला कोणाच्या बेडरूममध्ये जायला आवडत नाही, असं लाईव्हच्या शेवटी आमदार राणे म्हणाले. निलेश राणेंनी भाजप कार्यकर्त्यांच्या घरावर टाकलेली धाड आणि भाजपवर केलेले आरोप पाहता सेना, भाजपमधील वाद आणखी वाढण्याची चिन्हं आहेत.

खरी डिजिटल साक्षरता

विसाव्या शतकाच्या उत्तरार्धात भारताने कम्प्युटर युगात पहिले पाऊल टाकले तेव्हा सर्वसामान्यांना कम्प्युटर ही गोष्ट गूढ आणि जणू जादूच वाटायची. झबटण दाबल्यावर काहीतरी बिघडेल अशी भीती मनात असायची. परंतु आता कम्प्युटर हे केवळ यंत्र राहिलेले नाही. ते माणसाच्या विचारविश्वात शिरले आहे. अर्थात, ही वाटचाल एक दिवसात घडलेली नाही. विसाव्या शतकाच्या अखेरीस, कम्प्युटरविषयी जनसामान्यांमध्ये असणारी अनामिक भीती, शंका, आणि संकोच दूर करण्यासाठी महाराष्ट्र शासनाने एमएस-सीआयटी हा कम्प्युटर साक्षरतेचा मूलभूत अभ्यासक्रम सुरू केला. हा अभ्यासक्रम म्हणजे ग्रामीण ते शहरी, शिक्षक ते नोकरीदार, तरुण ते गृहिणी, सर्वांसाठी एक नवा अध्याय होता. कोकणातील एखादा शिक्षक, छत्रपती संभाजीनगरमधील शेतकऱ्याचा मुलगा, नागपूरमधील घरकाम करणारी महिला, पुण्यातील छोटा व्यापारी - सगळ्यांनी कम्प्युटर शिक्षणाच्या या प्रवासात पहिले पाऊल टाकले. कम्प्युटरला बिचकणारा समाज आता आत्मविश्वासाने त्याच्या कळा दाबू लागला. त्या काळात डिजिटल साक्षर ही ओळखच प्रतिष्ठेची बाब होती. परंतु, आता आपण एका नवे वळण घेतले आहे. माहिती व तंत्रज्ञानाचा वापर केवळ साधन म्हणून नसून, निर्णय घेण्याच्या क्षमतेशी जोडला गेला आहे. कृत्रिम प्रज्ञा (एआय), मोठ्या प्रमाणावर भाषिक विश्लेषण करणारी उपकरणे, चॅटजीपीटी आणि ध्वनिचित्र विश्लेषण, हे सारेच शिक्षणात प्रवेश करत आहेत. पण

हे करताना आपण मूलभूत प्रश्न विचारायला हवा - आपली शिक्षणव्यवस्था या बदलांसाठी मानसिक, बौद्धिक आणि व्यावहारिकदृष्ट्या सज्ज आहे का? शाळा-महाविद्यालयांमध्ये कम्प्युटर विषय असतो, पण त्या विषयाचे शिक्षण देणारा शिक्षक नसतो. जिल्हा परिषदेच्या शाळांमध्ये कम्प्युटर लॅब आहे, पण त्याचा स्विक ब्रचितच चालू होतो. शहरी कॉलेजांत आधुनिक फळ्यांवर चित्रफिती दाखवल्या जातात, पण त्या मागे संकल्पना स्पष्ट करणारा शिक्षकच अस्पष्ट असतो. म्हणजे आपण साधने घेतली, पण संकल्पनांमध्ये कमकुवत राहिलो. याच काळात विद्यार्थ्यांच्या हातात मोबाइल आला, डेटा आला, आणि इंटरनेटवरची सर्व माहिती सहज उपलब्ध झाली. पण ही माहिती त्यांच्या विचारक्षमतेला पोषक ठरत आहे का? की केवळ झतयार उत्तरफ मिळवून, न विचार करता स्वीकारायची सवय त्यांना लागली आहे? आज शाळा, कॉलेजांत ऑनलाइन शिक्षण, झकम्प्युटर शिक्षण आदी घोषवाक्ये सतत ऐकायला मिळतात. पण प्रत्यक्षात शिक्षकांना शासनाच्या झडिक्साफ, झस्वयंफ, झपीएम ई-विद्याफ यांसारख्या व्यासपीठांची माहिती आहे का? ग्रामीण भागातील शिक्षकांसाठी, मोबाइल डेटा, स्मार्टफोन, कम्प्युटर अक्षरज्ञान हे अजूनही आव्हान आहे. शहरांमध्येही ही स्थिती फारशी वेगळी नाही. अनेक शिक्षक कम्प्युटर शिक्षणावर विश्वास ठेवतात, पण प्रत्यक्षात त्या तंत्रज्ञानाचा वापर करण्यात मागे पडतात. दुसरीकडे, विद्यार्थी वर्ग अधिक डिजिटल



झाला आहे, परंतु अधिक अभ्यसनीय, विचारशील वा सर्जनशील झालेला नाही. माहितीचा स्फोट झाला असला तरी ज्ञाननिर्मितीचे प्रमाण घटले आहे. याला कारण ठरत आहेत चॅटजीपीटीसारखी साधने... जी उत्तरे तयार करून देतात. अशा साधनांचा वापर होणे चुकीचे नाही, पण त्यांच्यावर अवलंबून राहणे चुकीचे आहे. एका नामांकित कॉलेजात असेच घडले. विद्यार्थ्यांनी सादर केलेल्या अभ्यास प्रबंधाची भाषा, संरचना आणि उदाहरणे इतकी उच्च प्रतीची होती, की ती त्या विद्यार्थ्यांच्या पातळीला शोभणारीच नव्हती. चौकशीनंतर समजले की, सर्व प्रबंध एआय साहाय्यकाद्वारे तयार केलेले होते. हे पाहून शिक्षणसंस्थेने विद्यार्थ्यांना दोषी ठरवले, पण खरा दोष कोणाचा? शिक्षणपद्धतीने त्यांना हे साधन कसे वापरायचे हे शिकवले नव्हते. शिक्षकांनाही याची माहिती नव्हती, प्रशिक्षण नव्हते. आज शिक्षण फक्त झमाहिती देणे इतकेच मर्यादित राहिले आहे का? शिक्षणाचे अंतिम उद्दिष्ट चिंतन, चर्चा आणि चिरंतन जिज्ञासा नाही का? विद्यार्थ्यांला जर कुतूहलच नसेल, तर मग त्याला डिजिटल यंत्रातून आलेली उत्तरे फक्त झआशयफ देतील, अर्थ नाही

३० वर्षांपासून
आपल्या सेवेत असलेल्या
कायस्थ कॅटर्स
लोकांच्या आग्रहास्तव
आता हॉटेल
व्यवसायात...

- स्पेशल व्हेज थाली
- डाळ बाटी थाली
- स्पेशल मिरची भाजी
- स्पेशल पुरण पोळी
- स्पेशल चायनिज फूड
- स्पेशल काळा मसाला भाजी



9657572742

नव्याने एकदा आपल्या सेवेत सुरु

तीच चव... तोच दर्जा

शिव शॉपिंग कॉम्प्लेक्स पहिला मजला (साधूबाची जुनी हॉटेल) कारंजा चौक, बुलढाणा

शरद पवार दिल्लीला जाणार, ठाकरेबाबतचा तो तिढा सोडवणार? मुंबईच्या निवडणुकीत ट्विस्ट..

मुंबई : महानगरपालिका निवडणुकांच्या पार्श्वभूमीवर राज्याच्या राजकारणात नव्या समीकरणांची नांदी पाहायला मिळण्याची शक्यता आहे. ठाकरे बंधू एकत्र येत असताना महाविकास आघाडी फुटण्याची शक्यता वर्तवली जात आहे. मात्र आता राष्ट्रवादी शरदचंद्र पवार पक्षाचे अध्यक्ष डहरीरव झुरी यांच्याकडून महत्त्वाची भूमिका घेण्यात आली असून कार्यकर्त्यांच्या भावना लक्षात घेऊन मुंबई काँग्रेसच्या भूमिकेबाबत चर्चा करण्यासाठी त्यांच्या श्रेष्ठिशी चर्चा करणे आवश्यक असल्याचं पवार यांनी स्पष्ट केलं. त्यासाठी दिल्लीत जाऊन काँग्रेस नेत्यांशी संवाद साधणार असल्याचंही ते म्हणाले. राज ठाकरे यांच्या महाराष्ट्र नवनिर्माण सेनेसोबत शिवसेना उद्धव बाळासाहेब ठाकरे यांचा पक्ष एकत्रित मुंबई महानगरपालिकेची निवडणूक लढवत असताना काँग्रेसनेही स्वबळाची घोषणा केली आहे; परंतु यामुळे महाविकास आघाडी कमकुवत होत असून, काँग्रेसचे मन वळवण्यासाठी काँग्रेसच्या पक्षश्रेष्ठिशी शरद पवार चर्चा करणार आहेत. शनिवारी कार्यकर्त्यांसोबत निवडणुकीबाबत झालेल्या बैठकीत त्यांनी याचे सूतोवाच केलं आहे. मुंबईत मनसेलाही



महाविकास आघाडीत घेऊन निवडणूक लढवावी, अशी मागणी कार्यकर्त्यांनी शरद पवार यांच्याकडे केली. लोकसभा, आणि विधानसभा निवडणूक महाविकास आघाडीने एकत्रित लढवली. यात लोकसभेमध्ये मविआला घवघवीत यश मिळालं; मात्र विधानसभेत आघाडीची कामगिरी अत्यंत निराशाजनक ठरली. दरम्यान, ठाकरेच्या शिवसेना

पक्षाकडून मनसेसोबत युती करण्याचे घोषित केलं असून, काँग्रेसनेही मुंबईत निवडणूक स्वबळावर लढवण्याची घोषणा केली आहे. काँग्रेसच्या भूमिकेमुळे महाविकास आघाडीत फूट पडल्याचे चित्र निर्माण झालं होतं. त्या पार्श्वभूमीवर मुंबई महानगरपालिका निवडणूक लढवण्यासाठी काय रणनीती असावी यावर चर्चा करण्यासाठी शनिवारी राष्ट्रवादी शप पक्षाचे नेते आणि कार्यकर्त्यांची बैठक झाली. मुंबईमध्ये मनसेला सोबत घेऊनच निवडणूक लढवावी, यामुळे महाविकास आघाडी भक्कम होईल, असं आग्रही मत कार्यकर्त्यांनी या बैठकीत मांडल्याची माहिती आहे. शहरात मनसेचीही मतं असून ते सोबत राहिले तर मराठी मतांची फाटाफूट टळेल व चांगले यश मिळेल, असंही मत कार्यकर्त्यांनी शरद पवारांपुढे व्यक्त केलं. केवळ मनसे नाही तर समाजवादी, डावे सर्व पक्षांची एकत्रित मोट बांधून निवडणूक लढवण्यास आम्ही आग्रही असल्याचं पक्षाचे राष्ट्रीय प्रवक्ते जितेंद्र आव्हाड यांनी स्पष्ट केलं आहे. मविआची ताकद वाढवून भाजपचा पराभव व्हावा, हाच पक्षाचा विचार असल्याचंही आव्हाड म्हणाले.

निवडणुकीच्या धामधुमीत
ठाकरेच्या शिवसेनेवर शोककळा

नाशिक : मनमाड नगरपरिषदेच्या निवडणुकीची धामधूम सुरू असताना एक दुर्दैवी घटना घडली आहे. प्रभाग क्रमांक १० मधील शिवसेना उद्धव बाळासाहेब ठाकरे पक्षाचे उमेदवार नितीन वाघमारे यांचं हृदयविकाराच्या झटक्याने निधन झालं आहे. या धक्कादायक घटनेमुळे शहरात मोठी खळबळ उडाली असून हळहळ व्यक्त केली जात आहे. मिळालेल्या माहितीनुसार, नगरपरिषद निवडणुकीत प्रचाराला सुरुवात केलेल्या नितीन वाघमारे यांना रात्री त्रास होऊ लागल्याने रुग्णालयात नेण्यात आलं, जिथे त्यांचा मृत्यू झाला. त्यांच्या निधनामुळे या प्रभागातील निवडणूक पुढे ढकलली जाणार का, याकडे सर्वांचं लक्ष लागलं आहे. निवडणुकीच्या तणावामुळे ४३ वर्षीय वाघमारे यांचा बळी गेल्याचं बोललं जात आहे. दरम्यान, नितीन वाघमारे यांच्या अचानक झालेल्या निधनाने मनमाड शहरात शोककळा पसरली आहे. या धक्कादायक घटनेमुळे राजकीय वर्तुळातही मोठी खळबळ उडाली आहे.

कमळाचं बटण दाबलेलं मुख्यमंत्र्यांना कळतं, लाडक्या बहिणींचे पैसे वाढतील'; आमदाराचं वक्तव्य चर्चेत

जालना : राज्यात 'लाडकी बहीण योजना' प्रचंड लोकप्रिय ठरली असून, या योजनेमुळे महायुतीला विधानसभा निवडणुकीत सत्ता मिळवण्यात यश आले. आता स्थानिक स्वराज्य संस्थांच्या निवडणुकीतही या योजनेचा फायदा घेण्याचा प्रयत्न महायुतीचे नेते करत आहेत. मुख्यमंत्री देवेंद्र फडणवीस यांनीही या योजनेचे महत्त्व अधोरेखित केले असून, महायुती सरकार असेपर्यंत ही योजना बंद होणार नाही, असे आश्वासन त्यांनी दिले आहे. याच पार्श्वभूमीवर, भाजप आमदार नारायण कुचे यांनी केलेले एक विधान सध्या चर्चेचा विषय बनले आहे. त्यांनी बदनापूर-अंबड विधानसभा मतदारसंघातील जनतेला संबोधित करताना म्हटले की, 'कमळाचे बटण दाबले तर लाडकी बहीण योजना बंद होणार नाही, कमळाचे बटण दाबले तर मुख्यमंत्र्यांना कळते.' या विधानाने राजकीय वर्तुळात जोरदार चर्चांना उधाण आले आहे. आता स्थानिक स्वराज्य संस्थांच्या निवडणुकीतही लाडकी बहीण योजना आम्ही सुरू केली आम्ही लाडक्या बहिणींची काळजी घेतो असं सांगितलं जात आहे. भाजप आमदार नारायण कुचे यांनी नुकतच या योजनेबद्दल एक विधान केलं आहे जे सध्या चांगलच चर्चेत आलं आहे. भाजप महायुतीचे बदनापूर अंबड विधानसभा मतदारसंघाचे आमदार नारायण कुचे यांनी यावेळी सांगितलं की 'कमळाचे बटण दाबले तर लाडकी बहीण योजना बंद होणार नाही, कमळाचे बटण दाबले तर मुख्यमंत्र्यांना कळते असं, आम



दार नारायण कुचे म्हणाले आहेत. त्यांचे हे वक्तव्य सध्या राजकीय वर्तुळात चर्चेत आले आहे.

भाजपला मतदान करा असं आवाहन करताना नारायण कुचे म्हणाले की, 'लाडकी बहीण योजना, पीएम आवास योजना, नमो योजना, शेतकऱ्यांसाठीच्या योजना बंद होणार नाही, पण त्यासाठी तुम्हाला कमळाचं बटण दाबावं लागतं, तेव्हा मुख्यमंत्र्यांना कळतं. मग ते लाडक्या बहिणीचे दीड हजारचे तीन हजार कसे करावे याचा विचार ते करतील, आम्हालाही विचारातील, आम्ही त्यांना सांगू की आम्हाला महिलांनी खूप मतदान केले आहे. तर आता योजनेचे पैसे वाढवून तीन हजार, अडीच हजार करा.'

माझं राज्यात थोडं वजन
कमी झालं : वळसे पाटील

पुणे : उपमुख्यमंत्री अजित पवार यांच्या राष्ट्रवादी काँग्रेसचे बडे नेते दिलीप वळसे पाटील यांनी भर कार्यक्रमाला आपली खंत बोलून दाखवली. राज्यात आपलं वजन कमी झाल्याची खंत दिलीप वळसे पाटील यांनी बोलून दाखवली. त्यांच्या या वक्तव्याचा व्हिडीओदेखील समोर आला आहे. ते पिंपरी दुमला गावात आयोजित कार्यक्रमात बोलत होते. यावेळी त्यांनी लोकसभा आणि विधानसभा निवडणुकीच्या निकालाबाबत भाष्य केलं. लोकसभा निवडणुकीत माजी खासदार शिवाजी आढळराव पाटील यांना गावातून कमी मतदान झालं. तसेच विधानसभा निवडणुकीत आपल्याला गावातून कमी मतदान झालं, अशी देखील खंत त्यांनी यावेळी बोलून दाखवली. या वेळेला काय झालं ते माझं मलाच कळलं नाही. म्हणजे जास्त नाही, पण माझं राज्यात थोडं वजन कमी झालं', अशी खंत दिलीप वळसे पाटील यांनी व्यक्त केली. 'तुम्ही सांगितलं तसं विकासकामांसाठी पैसे दिले.

लातूरमध्ये काँग्रेसला मोठं खिंडार, अमित देशमुख यांच्या जवळच्या नेत्याचा राष्ट्रवादी काँग्रेस पक्षात प्रवेश..

लातूर : राज्यात येत्या २ डिसेंबरला नगर पंचायत आणि नगर परिषदांच्या निवडणुकीसाठी मतदान होणार आहे. तर नंतर महत्त्वाच्या शहरांच्या महापालिकेच्या निवडणुका होणार आहेत. लातूर महानगरपालिकेच्या आगामी निवडणुकांच्या पार्श्वभूमीवर आज एक महत्त्वाची राजकीय घडामोड समोर आली आहे. लातूरचे माजी महापौर आणि काँग्रेसचे सक्रिय युवा नेतृत्व म्हणून ओळखले जाणारे विक्रान्त गोजमगुंडे यांनी आज उपमुख्यमंत्री अजित पवार यांच्या नेतृत्वातील राष्ट्रवादी काँग्रेस पक्षात प्रवेश केला आहे. मुंबई येथे उपमुख्यमंत्री अजित पवार यांच्या उपस्थितीत झालेल्या कार्यक्रमात गोजमगुंडे यांनी पक्षप्रवेश केला. गोजमगुंडे यांनी २०१९ ते २०२२ या कार्यकाळात लातूर म हानगरपालिकेचे महापौर म्हणून काम पाहिले आहे. काँग्रेसचे माजी मंत्री आणि आमदार अमित देशमुख यांचे ते अत्यंत जवळचे सहकारी म्हणून ओळखले



जातात. विक्रान्त गोजमगुंडे यांचा राष्ट्रवादीत प्रवेश हा अमित देशमुखांसाठी मोठा राजकीय धक्का मानला जात

आहे. एकेकाळी अमित देशमुख यांचे खंदे समर्थक म्हणून विक्रान्त गोजमगुंडे यांची ओळख होती. मात्र आज माजी महापौर विक्रान्त गोजमगुंडे यांनी अजित पवार यांच्या राष्ट्रवादी काँग्रेस पक्षात प्रवेश केल्याने लातूर मधील राजकीय समीकरणांमध्ये बदल झाला आहे. आगामी महानगरपालिका निवडणुकीमध्ये याचा फटका नक्कीच काँग्रेसला बसणार अशी चर्चा लातूरमध्ये होत आहे. विधानसभा निवडणुकीमध्ये विक्रान्त गोजमगुंडे यांच्यावर पक्षाने लातूर शहरात त्यांचे अस्तित्व असताना सुद्धा जाणीवपूर्वक अहमदपूरला पाठवले. यामुळे विक्रान्त गोजमगुंडे नाराज असल्याच्या चर्चा त्यावेळी रंगल्या होत्या. अमित देशमुख यांनी जाणीवपूर्वक त्यांना लातूर पासून लांब ठेवल्याच्या चर्चा होत आहेत. विक्रान्त गोजमगुंडे यांच्या जाण्यामुळे लातूर महानगरपालिकेत काँग्रेसला त्याची किंमत मोजावी लागेल, असे सांगितले जात आहे.

बबली खातून भूमी शर्मा बनली, हिंदू मुलासोबत लग्न केलं, बांगलादेशी महिलेचा धक्कादायक कारनामा

देहरादून : बांगलादेशातील घुसखोर ही देशासाठी मोठी डोकेदुखी आहे. बांगलादेशातून अनेकदा अवैधरित्या घुसखोरी होत आलेली आहे. भारतीय जवान, पोलीस प्रशासनाकडून अशा अवैधपणे घुसखोरी करणाऱ्या बांगलादेशी नागरिकांना शोधून त्यांना त्यांच्या देशात परत पाठवण्यात येतं. पोलिसांकडून नेहमी याबाबत कडक कारवाई करण्यात आलेली आहे. पण तरीही बांगलादेशातून भारतात बेकायदेशीरपणे प्रवेश करणाऱ्यांची संख्या कमी होत नाही. विशेष म्हणजे अनेक बांगलादेशी नागरिक भारतात बेकायदेशीरपणे प्रवेश करतात आणि त्यांच्याकडे बनावट आधारकार्ड आणि इतर कायदेशीर कागदपत्रे देखील आढळतात. त्यामुळे अशा नागरिकांना शोधायचं कसं? असा



प्रश्न पोलिसांनादेखील पडत असावा. पण पोलीस अतिशय अचूकपणे अशा बांगलादेशींना शोधून काढतात. देहरादून पोलिसांनी अशाचप्रकारे दोन बांगलादेशी महिलांना शोधून काढलं आहे. यापैकी

एक महिला ही विटभट्टी येथे मजुरीचं काम करते. तर दुसऱ्या महिलेने आपली ओळख लपवण्यासाठी चांगलाच प्रताप केल्याचं उघड झालं आहे. मिळालेल्या माहितीनुसार, मजुरीचं काम करणाऱ्या

बांगलादेशी महिलेला पोलिसांनी ताब्यात घेतलं. तिला आता परत बांगलादेशला पाठवण्यात येणार आहे. तर दुसऱ्या एक महिलेला पोलिसांनी अटक केली आहे. या महिलेने अटक करण्यासारखंच काम केलं आहे. या महिलेकडे बनावट आधारकार्ड आणि पॅनकार्ड आढळलं आहे. तसेच तिने भारतात येवून एका हिंदू तरुणासोबत लग्न करून नाव देखील बदललं आहे. तिचं हे कृत्य आता पोलीस तपासात उघड झालं आहे. या प्रकरणात अटक झालेली महिला ही कोरोना संकट काळात योग्य संधी साधत बेकायदेशीरपणे बांगलादेशातून भारतात शिरली होती. तिने भारतात येताच आपलं नाव बदलण्याचं काम केलं. तिने भूमी शर्मा नावाचे आपले खोटे कागदपत्रे बनवले. तिचं बबली खातून असं खरं नाव होतं. पण तिने भूमी

शर्मा असं नाव करून घेतलं. त्यानंतर तिने देहरादून येथे एका हिंदू तरुणासोबत लग्न केलं. पोलिसांनी या प्रकरणी संबंधित महिलेवर विविध कलमानव्ये गुन्हा दाखल केला आहे. तसेच महिलेला बनावट कागदपत्रे बनवण्यास मदत करणाऱ्यांचा देखील पोलिसांकडून आता शोध सुरू आहे. या माध्यमातून आणखी महत्त्वाची माहिती समोर येण्याची शक्यता आहे.

दरम्यान, पोलिसांनी ताब्यात घेतलेली दुसरी बांगलादेशी महिला ही २०२३ मध्ये बेकायदेशीरपणे बॉर्डर क्रॉस करून भारतात आली होती. ती मजुरीचं काम करायची. तिला आता लवकरच भारत सरकारकडून बांगलादेशात पाठवलं जाणार आहे. विशेष म्हणजे याआधी ऑपरेशन कालनेमीच्या अंतर्गत १७ बांगलादेशींवर पोलिसांनी कारवाई केली आहे.

प्रसिद्ध महिला पत्रकाराने आयुष्य संपवलं, न्यूजरूममध्येच बॉडी सापडली, लग्नाच्या १५

गुवाहाटी : २७ वर्षीय उदयोन्मुख महिला पत्रकाराने आत्महत्या केल्याचा धक्कादायक प्रकार समोर आला आहे. आसाममधील पत्रकार तरुणी रितुमोनी रॉय हिचा मृतदेह २३ नोव्हेंबर २०२५ रोजी न्यूजरूममध्ये संशयास्पद परिस्थितीत आढळून आला. घटनास्थळावरून मिळालेल्या सुसाइड नोटच्या आधारे पोलीस तपास करत आहेत. धक्कादायक म्हणजे तिच्या लग्नाला अवघे १५ दिवस बाकी होते, निमंत्रण पत्रिका वाटून झाल्या असताना रितुमोनीने टोकाचं पाऊल का उचललं, हा प्रश्न अनुत्तरित आहे. रितुमोनी रॉय गुवाहाटी येथील रहिवासी होती, परंतु कुटुंबापासून ती वेगळी राहत होती. पत्रकारितेच्या क्षेत्रात तिचा प्रवास उल्लेखनीय होता. 'सच द रियलिटी' या डिजिटल न्यूज पोर्टलमध्ये ती अँकर आणि रिपोर्टर म्हणून कार्यरत होती. यापूर्वी तिने 'प्रथम खबर', 'ईशान न्यूज' आणि इतर अनेक डिजिटल प्लॅटफॉर्मवर काम केले होते. इंग्रजी आणि हिंदी डेस्कवरील त्यांच्या मजबूत पकडीमुळे मालक शुभम अग्रवाल त्यांना सर्वात समर्पित कर्मचारी म्हणत असत. आम्ही रितुमोनीला बेस्ट एम्प्लॉयी अवॉर्डही दिला होता. ती नेहमी प्रोफेशनल वागत असे, कधीही कुठली तक्रार करत नसे' असे शुभम अग्रवाल यांनी सांगितले. मित्रांच्या मते, रितुमोनी एक उत्साही मुलगी होती. लग्नाच्या खेरीदबद्दल ती तासनतास बोलायची आणि भविष्यातील स्वप्नांमध्ये रमून जायती. मात्र, बाह्य जगाला दिसणारी ही चमक एखाद्या खोल वेदनेला लपवत असल्याचं तिच्या जवळचे सांगतात. ५ डिसेंबर रोजी रितुमोनी



आणि देबाशीष बोरा यांचे लग्न होणार होते. निमंत्रण पत्रिका वाटल्या गेल्या होत्या आणि लग्नाचा लेहंगाही निश्चित झाला होता. २३ नोव्हेंबर रोजी रविवारी ती एका मैत्रिणीच्या घरी प्री-वेडिंग सेलिव्हेशनसाठी पोहोचली होती. तिथेही ती हसत-खेळत होती, नाचत होती आणि मेहंदीचा कार्यक्रमही झाला होता. मित्रांनी सांगितले की, त्या दिवशी ती खूप आनंदी दिसत होती. लग्नाचे फोटो शेअर करत होती. मात्र संध्याकाळी ती ऑफिसला गेली आणि त्यानंतर घरी परतलीच नाही. तिचे होणारे पती देबाशीष यांनी रात्रभर फोन केले, पण प्रतिसाद मिळाला नाही. सकाळी चिंता वाढू लागल्याने ते स्वतः ऑफिसला पोहोचले. सोमवार २४ नोव्हेंबर २०२५ रोजी सकाळी तिचे सहकारी ऑफिसला पोहोचले तेव्हा दरवाजा आतून बंद होता. जबरदस्तीने उघडल्यावर त्यांना रितुमोनी छताच्या पखाला लटकलेल्या अवस्थेत दिसली.

चोरीचा आळ जिव्हारी लागला, २४ वर्षीय तरुणाने आयुष्य संपवलं

कोल्हापूर : वर्षीय तरुणाने विष प्राशन करून आत्महत्या केल्याची धक्कादायक घटना कोल्हापुरात करवीर तालुक्यातील सांगरुळ येथे समोर आली आहे. विक्रम नगर औद्योगिक भागातील कंपनीच्या सुपरवायझरने त्याच्यावर मोबाईल चोरीचा आळ घेऊन अपमानकारक वागणूक दिली होती. या नैराश्यातून तरुणाने टोकाचे पाऊल उचलल्याचा आरोप केला जात आहे. मृत तरुणाचे नाव रोहित ऊर्फ कुमार आनंदा कांबळे (वय २४) असे असून सोमवारी सकाळी सीपीआर रुग्णालयात उपचार सुरू असताना त्याचा मृत्यू झाला. या घटनेनंतर रोहितचे नातेवाईक आणि रिपब्लिकन पक्षाच्या कार्यकर्त्यांनी सीपीआरसमोर ठिय्या मारत संबंधित आरोपीवर गुन्हा दाखल करण्याची मागणी केली. शेवटी सुपरवायझरवर गुन्हा दाखल करण्यात आला आहे. पोलिसांनी दिलेल्या माहितीनुसार, रोहित कांबळे हा शिवाजी उद्यमनगर येथील एका कारखान्यात ऑप्टीगामा कंपनीमार्फत कॉन्ट्रॅक्ट बेसवर म



शीन ऑपरेटर म्हणून गेल्या सहा वर्षांपासून कार्यरत होता. १० ऑक्टोबर रोजी मध्यरात्रीच्या शिफ्ट दरम्यान सुपरवायझर विकास शंकर डोंगळे (वय ४०, रा. घोटवडे, ता. राधानगरी) याने त्याच्यावर कंपनीतील मोबाईल चोरीचा आरोप करत जाब विचारला. त्यानंतर रोहितला कामावरून कमी करण्यात आले. तसेच अपमानास्पद शब्दांत बोलण्यात आल्याचे फिर्यादी अक्षय भगवान कांबळे यांनी तक्रारीत नमूद केले आहे. या धक्क्याने नैराश्यात गेलेल्या रोहितने २१ नोव्हेंबर रोजी दुपारी शेतात कीटकनाशक प्राशन केले होते.

मित्र बनला शत्रू, किरकोळ विषयातून मित्राचा जीव घेतला

कोल्हापूर : कोल्हापुरात हातकंगले तालुक्यातील टोप परिसरात घडलेल्या एका भयंकर घटनेने परिसर हादरून गेला आहे. संभापूर गावच्या हद्दीतील बिरदेव मंदिराच्या मागील शेतात कामगारांसाठी बांधलेल्या खोल्यांमध्ये सोमवारी रात्री किरकोळ वादातून मित्रानेच मित्राचा जीव घेतल्याची घटना समोर आली आहे. मंगल विभीषण मांझी (वय ३५, मूळ ओडिसा) या गवंडी मजुराचा चाकूने भोसकून खून करण्यात आला असून, या हल्ल्यात त्याचा सहकारी संजय निहाल हा देखील जखमी झाला आहे. घटनेनंतर काही तासांतच शिरोली एमआयडीसी पोलिसांनी संशयित आरोपी देवश्री प्रफुल्ल चंदन (वय २५) याला अटक केली आहे. मृत मंगल मांझी



हे मूळचे ओडिसा राज्यातील असून, गेल्या काही वर्षांपासून ते संभापूर येथील बिरदेव मंदिराच्या पिछाडीस असलेल्या

शेतातील भाड्याच्या खोल्यांमध्ये इतर कामगारांसह राहत होते. त्यांची पत्नी आणि मुलं ओडिसामध्ये राहतात.

बांधकाम क्षेत्रात कार्यरत राहून त्यांनी आपल्या उदरनिर्वाहाची व्यवस्था केली होती. सोमवारी दुपारी देवश्री प्रफुल्ल चंदन हा मजूर देखील म्हणजे यांच्या खोलीमध्ये राहण्यासाठी आला होता. यापूर्वी तो गंधर्व फाटा परिसरात राहत होता, मात्र सतत वाद निर्माण केल्यामुळे त्याला तिथून बाहेर काढण्यात आले होते. सोमवारी रात्री सर्व कामगारांनी नेहमीप्रमाणे एकत्र जेवणाची तयारी केली होती. त्यावेळी मद्यपान सुरू असताना मंगल मांझी आणि देवश्री यांच्यात भाजी चिरण्याच्या काही किरकोळ कारणावरून वाद झाला. सुरुवातीला तो वाद शाब्दिक असला, तरी काही क्षणांतच देवश्री याचा संताप अनावर झाला. त्याने जवळ ठेवलेला

चाकू उचलून मंगलवर हल्ला चढवला. धोका ओळखून मंगलने घराबाहेर पळ काढला, परंतु संतापलेल्या देवश्रीने त्याचा पाठलाग करत त्याच्यावर चाकूने पोटात खोलवर वार केला. वार गंभीर झाल्याने मंगल जमिनीवर कोसळले. आरडाओरडा ऐकून इतर मजूरही धावत बाहेर आले. संजय निहाल यांनी देवश्रीला आवरण्याचा प्रयत्न केला, मात्र त्यालाही देवश्रीने हातावर चाकूचा वार केला. घटनेनंतर गंभीर जखमी झालेले मंगल मांझी आणि संजय निहाल यांना तातडीने सीपीआर रुग्णालयात दाखल करण्यात आले. परंतु उपचार सुरू असताना मंगलचा दुर्दैवी मृत्यू झाला. शिरोली एमआयडीसी पोलिसांनी घटनास्थळी जाऊन पंचनामा केला आहे.

पलाश मुच्छल पुन्हा हॉस्पिटलमध्ये दाखल, मुंबईत आल्यावर नेमकं काय घडलं, पलकचा..

मुंबई : पलाश मुच्छल मुंबईत दाखल झाल्यावर पुन्हा एकदा हॉस्पिटलमध्ये दाखल झाल्याची माहिती समोर आली आहे. स्मृती मानधना आणि पलाश मुच्छलचं लग्न पुढे ढकलण्यात आलं. त्यानंतर पलाशला सांगलीतील एका खासगी हॉस्पिटलमध्ये दाखल करण्यात आले होते. सांगलीतील हॉस्पिटलमधून त्याला घरी पाठवण्यात आले आणि त्यानंतर पलाश हा सांगलीहून मुंबईत दाखल झाला होता. पण मुंबईत आल्यावर त्याला पुन्हा एकदा हॉस्पिटलमध्ये दाखल करण्यात आले असल्याचे आता समोर येत आहे.

स्मृती आणि पलाशचं लग्न काही तासांवर आलं होतं, लग्न घटीका समीप आली होती, त्यावेळीच स्मृतीच्या वडिलांची तब्येत बिघडली होती. स्मृतीचे वडील श्रीनिवास यांना हार्ट अटॅक आला होता. श्रीनिवास यांना हॉस्पिटलमध्ये दाखल करण्यात आले. त्यानंतर रात्री पलाशलाही हॉस्पिटलमध्ये दाखल करण्यात आल्याची माहिती समोर आली आहे. पलाशला व्हायरल इन्फेक्शन आणि जास्त प्रमाणात अॅसिडिटी झाली होती. त्यामुळे तो काही काळ हॉस्पिटलमध्ये होता. पलाशचा त्यानंतर इसीजी काढण्यात आला. त्यानंतर तो डॉक्टरांच्या निगराणीखाली चार तास होता, त्यानंतर त्याला घरी



सोडण्यात आले. तिथून ते मुंबईत दाखल झाला. पण मुंबईत दाखल झाल्यावरही त्याला हॉस्पिटलमध्ये दाखल करण्यात आले आहे. पलाशला डठट कीळींरश्मध्ये दाखल करण्यात आल्याची माहिती समोर आली आहे. स्मृती आणि पलाशचं लग्न काही तासांवर आलं होतं, लग्न घटीका समीप

आली होती, त्यावेळीच स्मृतीच्या वडिलांची तब्येत बिघडली होती. स्मृतीचे वडील श्रीनिवास यांना हार्ट अटॅक आला होता. श्रीनिवास यांना हॉस्पिटलमध्ये दाखल करण्यात आले. त्यानंतर रात्री पलाशलाही हॉस्पिटलमध्ये दाखल करण्यात आल्याची माहिती समोर आली आहे. पलाशला व्हायरल इन्फेक्शन

आणि जास्त प्रमाणात अॅसिडिटी झाली होती. त्यामुळे तो काही काळ हॉस्पिटलमध्ये होता. पलाशचा त्यानंतर इसीजी काढण्यात आला. त्यानंतर तो डॉक्टरांच्या निगराणीखाली चार तास होता, त्यानंतर त्याला घरी सोडण्यात आले. तिथून ते मुंबईत दाखल झाला. पण मुंबईत दाखल झाल्यावरही त्याला हॉस्पिटलमध्ये दाखल करण्यात आले आहे. पलाशला डठट कीळींरश्मध्ये दाखल करण्यात आल्याची माहिती समोर आली आहे. पलाशची बहीण पलक त्याला भेटण्यासाठी हॉस्पिटलमध्ये दाखल झाली आणि त्यावेळी ही बातमी समोर आली. पलकचा हा व्हिडिओ आता जोरदार व्हायरल झाला आहे. या व्हिडिओमध्ये पलक ही पलाशला पाहण्यासाठी एसआरव्ही हॉस्पिटलमध्ये दाखल झाल्याचे पाहायला मिळत आहे. त्यामुळे पुन्हा एकदा पलाशची तब्येत बिघडल्याचे समोर आले आहे. स्मृती आणि पलाश यांचे लग्न आता पुढे ढकलण्यात आले असल्याचे म्हटले जात आहे. पण काही जणांच्या मनात हे लग्न नेमकं होणार की नाही, याबाबत संदिग्धता आहे. त्यामुळे स्मृती आणि पलाश यांचे लग्न आता कधी होणार, याची उत्सुकता त्यांच्या चाहत्यांना असणार आहे.

भारत पुन्हा पाकिस्तानशी भिडणार, टी २० सामन्यांचा शेड्यूल आला समोर



मुंबई : आयसीसीचा टी २० वर्ल्ड कप भारतामध्ये आयोजित करण्यात येणार आहे, या वर्ल्ड कपचे वेळापत्रक नुकतेच जाहीर करण्यात आले. या वर्ल्ड कपमध्ये भारताचे कोणत्या देशाबरोबर कधी आणि कुठे सामने होणार, याचे वेळापत्रक आता स्पष्ट झाले आहे. भारत आणि पाकिस्तानच्या सामन्याती सर्व माहितीही आता समोर आली आहे. या टी २० वर्ल्ड कपच्या साखळी फेरीत भारताच्या गटात पाच संघ आहेत. त्यामुळे भारताचे यावेळी साखळी फेरीत चार सामने होणार आहेत. भारताच्या गटात यावेळी पाकिस्तानसह अमेरिका, नेदरलँड्स आणि नामिबिया या संघांचा समावेश असणार आहे. या चारही संघांबरोबर भारताचे सामने कधी व कुठे होणार आहे, हे आता समोर आले आहे. भारताचा पहिला सामना हा ७ फेब्रुवारीला खेळवण्यात येणार आहे. हा सामना मुंबईतील वानखेडे स्टेडियमवर होणार आहे. भारताचा वर्ल्डकपमधील पहिला सामना हा अमेरिकेच्या संघाबरोबर होणार आहे. भारताचा वर्ल्ड कपमधील दुसरा सामना हा १२ फेब्रुवारीला होणार आहे. हा सामान नवी दिल्ली येथील अरुण

जेटली स्टेडियमवर होणार आहे. भारताला या वर्ल्ड कपमधील दुसरा सामना हा नामिबिया संघाबरोबर होणार आहे. भारताचा वर्ल्ड कपमधील तिसरा सामना हा १५ फेब्रुवारीला होणार आहे. हा सामना कोलंबो येथील प्रेमदासा स्टेडियममध्ये रंगणार आहे. भारताचा हा सामान पारंपरिक प्रतिस्पर्धी पाकिस्तानबरोबर होणार आहे. भारताचा या वर्ल्ड कपमधील चौथा सामना १८ फेब्रुवारीला होणार आहे. हा सामना अहमदाबाद येथील नरेंद्र मोदी स्टेडियममध्ये खेळवला जाणार आहे. भारताचा हा चौथा सामना नेदरलँड्स बरोबर होणार आहे.

भारत आणि पाकिस्तान यांच्यातील सामन्याची उत्सुकता सर्वांना आहे. कारण भारत आणि पाकिस्तान यांच्यात आशिया कपमध्ये टी२० सामने झाले होते, त्यानंतर भारत आणि पाकिस्तान यांच्यात टी २० सामने झालेले नाहीत. त्यामुळे भारत आणि पाकिस्तान हे थेट वर्ल्ड कपमध्येच आमने सामने खेळायला येणार आहेत. या सामन्यात कोणता संघ विजयी ठरतो, याकडे सर्वांचे लक्ष लागलेले असणार आहे.

रोहित शर्माचा बनला वर्ल्ड कपचा ब्रँड अॅम्बेसिडर

मुंबई : रोहित शर्मा कसोटी आणि वनडे क्रिकेट खेळू शकणार होता. पण गौतम गंभीर यांनी रोहित शर्माकडून कसोटी संघाचे कर्णधारपद काढून घेतले, त्यानंतर रोहित शर्माला कसोटी क्रिकेटमधून निवृत्ती पत्करावी लागली. त्यामुळे रोहित शर्मा आता भारताकडून फक्त वनडे क्रिकेटच खेळणार होता. रोहित शर्माच्या नेतृत्वाखाली भारताने चॅम्पियन्स ट्रॉफी जिंकली. पण चॅम्पियन्स ट्रॉफी जिंकूनही रोहित शर्माकडून गौतम गंभीर आणि अजित आगरकर यांनी वनडे संघाचे कर्णधारपद काढून घेतले. रोहितचं कर्णधारपद का काढून घेतलं, याचं कोणतही कारण गौतम गंभीर आणि अजित आगरकर यांच्याकडे नव्हतं. त्यामुळे रोहित शर्मा फक्त एक खेळाडू म्हणूनच संघात राहणार होता. पण रोहित शर्मा वर्ल्ड कप खेळणार की नाही, याबाबत गंभीर यांनी चक्रावणारं वक्तव्य केलं होतं. पण रोहित शर्माने ऑस्ट्रेलियाचा दौरा गाजवला आणि आपले संघातील स्थान निश्चित केले. पण आता आयसीसीने रोहित शर्माचा मोठा सन्मान केला आहे. भारतामध्ये पुढच्या वर्षी टी २० वर्ल्ड कप स्पर्धेचे आयोजन करण्यात येणार आहे. या वर्ल्ड कपचा ब्रँड अॅम्बेसिडर आता रोहित शर्मा असणार आहे, अशी घोषणा आता आयसीसीने केली आहे. वर्ल्ड कपचा ब्रँड अॅम्बेसिडर होणं, हा सर्वोच्च सन्मान समजला जातो, हा सन्मान आता रोहित शर्माला मिळणार आहे. आयसीसीने रोहितला



एक मोठी जबाबदारी दिली आहे. त्यामुळे रोहितचा आयसीसीने सन्मान केला असला तरी त्याच्यावर एक मोठी जबाबदारीही टाकली आहे.

रोहित शर्मा आता भारताच्या टी २० संघात नसला तरी तो ६२० वर्ल्ड कपमध्ये असणार आहे. कारण या स्पर्धेसाठी त्याला मानाचे स्थान देण्यात आले आहे.

लखनौने खेळला डाव, पंतच्या साथीला नवा भिडू

मुंबई : इंडियन प्रीमियर लीगच्या २०२६ १९ व्या आवृत्तीपूर्वी, सर्व संघ त्यांच्या उर्वरित जागा भरण्यासाठी लिलावात खेळाडू खरेदी करतील. नुकतेच रिट्युअन पूर्ण झाले आणि ट्रेड डीलही पूर्ण झाल्या. सर्वात आश्चर्यकारक डिल ही चेन्नई सुपर किंग्ज आणि राजस्थान रॉयल्समध्ये घडली. या दरम्यान आता प्रत्येक संघ आपल्या संघात उर्वरित जागा भरत आहेत त्यात मग प्रशिक्षक असो किंवा खेळाडू. आता डीलजपुे डीशी ऋच्छरणी आपल्या संघात नवीन भिडूला सामील केले आहे. लखनौ पंतच्या नेतृत्वाखालील लखनौ सुपर जायंट्सने लिलावापूर्वी त्यांच्या संघात एका अनुभवी खेळाडूची भरती केली आहे. लखनौ सुपर जायंट्सना लिलावात ६



खेळाडू खरेदी करावे लागतील. खेळाडूंच्या संघाची नियुक्ती नाही तर प्रशिक्षकाची नियुक्ती आहे. एलएसजीने उरीश्र उीश फिरकी गोलंदाजी प्रशिक्षक म्हणून नियुक्ती केली आहे.

लखनौ सुपर जायंट्सने मंगळवारी पोस्ट केले की कार्ल डॅनियल क्रो आगामी आयपीएल हंगामासाठी फिरकी गोलंदाजी प्रशिक्षक असतील. त्यांनी यापूर्वी केकेआरचे फिरकी गोलंदाजी प्रशिक्षक

म्हणून काम पाहिले होते, ज्यांच्या प्रशिक्षणाखाली वरुण चक्रवर्ती आणि सुनील नारायण यांनी अपवादात्मक काम गिरी केली. इंग्लंडच्या कार्ल क्रोच्या क्रिकेट कारकिर्दीबद्दल बोलायचे झाले तर, त्यांनी कधीही आंतरराष्ट्रीय क्रिकेट खेळले नाही. त्यांनी ४२ प्रथम श्रेणी सामन्यांमध्ये ६० बळी आणि ४० लिस्ट ए सामन्यांमध्ये ३३ बळी घेतले. त्यांनी एक टी-२० सामना देखील खेळला, जरी त्यांनी गोलंदाजी केली नाही, बॅटने ९ धावा केल्या. कार्ल क्रो हे लखनौ सुपर जायंट्सचे स्पिन बॉलिंग कोच असतील अशी बातमी गेल्या काही दिवसांपासून होती, पण मंगळवारी त्यांच्या ५० व्या वाढदिवसानिमित्त एका पोस्टमध्ये अधिकृतपणे याची घोषणा करण्यात आली.

आतापर्यंत न पाहिलेली भूमिका साकारणार माधुरी



मुंबई : मुंबई : बॉलिवूडची धकधक गर्ल माधुरी दीक्षित नेहमीच प्रेक्षकांच्या हृदयावर राज्य करत आली आहे. नृत्य, अभिनय आणि तिचं मोहक हास्य म्हणजे माधुरीची खासियत. पण यावेळी ती एका अशा भूमिकेत झळकणार आहे जी तिच्या फॅन्सनी कधीही पाहिलेली नाही. 'मिसेस देशपांडे' या नावाच्या नव्या चित्रपटात माधुरी एकदम वेगळ्या अंदाजात दिसणार असून निर्मात्यांनी तिच्या भूमिकेचे पहिलेच लुक-टिझर प्रदर्शित केले आहे. 'मिसेस देशपांडे' मध्ये खूप काही दडलेलं आहे. जिओहॉटस्टारने माधुरी

दीक्षितच्या मुख्य भूमिकेतील या बहुचर्चित थ्रिलरचा प्रीमियर जाहीर केलाय. थरकाप उडवणारा टीझर मिसेस देशपांडेच्या जगात डोकावायला लावणारा आहे. माधुरी, एक साधा, डी-ग्लॅम अवतार धारण करून, शांतपणे भाजी चिरत असते, आणि रेडिओवर एक सिरिअल किलर पळून गेल्याची बातमी सुरू असते. नागेश कुकुनूर दिग्दर्शित ही अप्लॉज एंटरटेनमेंट आणि कुकुनूर मूवीज निर्मित सीरीजमध्ये सिद्धार्थ चांदेकर आणि प्रियांशू चॅटर्जीही महत्त्वाच्या भूमिकेत असतील.

काय म्हणाली माधुरी दीक्षित ?

'मिसेस देशपांडे ही मी कधीही केलेल्या भूमिकांपेक्षा पूर्णपणे वेगळी आहे. ती रॉ आहे, अनफिल्टर्ड आहे, आणि माझ्याशी नेहमी जोडल्या जाणाऱ्या ग्लॅमरपासून खूप दूर आहे. इतक्या ग्रे शेड्स असलेली भूमिका साकारण थरारकही होतं.' दिग्दर्शक नागेश कुकुनूर म्हणाले, 'मिसेस देशपांडे माझ्यासाठी अतिशय विलक्षण आणि आनंददायी प्रवास ठरला. स्क्रिप्टवर काम करत असताना मला या भूमिकेत फक्त माधुरीच दिसत होती, आणि एवढ्या गुंतागुंतीच्या व्यक्तिरेखेची भूमिका तिने साकारली हे माझ्यासाठी मोठं भाग्य आहे.'

शूटिंगदरम्यान

श्रद्धाचा पाय लचकला

मुंबई : बॉलिवूड अभिनेत्री श्रद्धा कपूरच्या चाहत्यांसाठी चिंताजनक बातमी समोर आली आहे. मीडिया रिपोर्ट्सनुसार, श्रद्धा कपूर तिच्या आगामी 'ईठा' चित्रपटाच्या चित्रीकरणदरम्यान गंभीर अपघात झाला. श्रद्धा कपूर अपघातात गंभीर जखमी झाली आणि तिचा पाय फ्रॅक्चर झाला. तथापि, अभिनेत्रीच्या टीमने अद्याप अधिकृत निवेदन जारी केलेले नाही.

असे वृत्त आहे की श्रद्धा कपूरला सेटवर गंभीर दुखापत झाली होती यामुळे निर्मात्यांना शूटिंग थांबवावे लागले. मिड-डेच्या वृत्तानुसार, श्रद्धा कपूर 'ईठा' चित्रपटाच्या एका लावणीचे शूट करत होती. यासाठी तिने पारंपारिक नऊवारी साडी, जड दागिने आणि कंबरेचा पट्टा घातला होता. या शूट दरम्यानच तिचा अपघात झाला. नऊवारी साडी आणि नृत्याच्या हालचालीमुळे श्रद्धा कपूरचा तोल गेला आणि ती जोरात पडली. तिच्या पायाला आणि हाताला दुखापत झाली. शिवाय, तिच्या पायाला फ्रॅक्चर झाल्याचेही वृत्त आहे. 'ईठा' चित्रपटाचे चित्रीकरण मड आयलंडमध्ये सुरू आहे. दुखापतीनंतर, युनिटने ताबडतोब शूटिंग थांबवले. श्रद्धा कपूर बरी होईपर्यंत निर्मात्यांनी चित्रीकरण थांबवले आहे. युनिट आता तिच्या पूर्ण बरे होण्याची वाट पाहणार आहे. श्रद्धा कपूर 'ईठा' चित्रपटात महाराष्ट्राची प्रसिद्ध लोककलावंत विठाबाई भाऊ यांची भूमिका साकारत असल्याचे वृत्त आहे. चित्रपटाची अधिकृत घोषणा अद्याप झालेली नसली तरी, १ नोव्हेंबर २०२५ रोजी औंधेवाडी येथे चित्रीकरण सुरू झाले आहे. विठाबाई भाऊ (१९५७-१९९०) यांनी महाराष्ट्र तील लोकनृत्य लावणीला एक नवीन ओळख दिली. त्यांच्या कलेची दखल घेत तिला राष्ट्रपती पुरस्कारानेही सन्मानित करण्यात आले.



आदर करणारा म

लग्ना असेल तर मी नक्की लग्न

मुंबई : प्राजक्ता माळी लोकप्रिय अभिनेत्री असून तिचा मोठा चाहतावर्ग आहे. प्राजक्ता कायम अनेक मुलाखतींमध्ये तिच्या वैयक्तिक आयुष्याबद्दल भाष्य करते. त्याचबरोबर अनेकदा सामाजिक घडामोडींवर भाष्य करते. अशातच एका मुलाखतीमध्ये प्राजक्ताने स्त्रियांना मिळणाऱ्या आदराबद्दल आणि त्यांच्या अपेक्षांबद्दल भाष्य केलं आहे. प्राजक्ता असंही म्हणालेली की, तिला जर असा मुलगा भेटला तर ती लग्न करेल.

एका मुलाखतीमध्ये प्राजक्ता माळी म्हणाली की, 'देवाने स्त्रियांना सहनशक्ती दिलीये, घरातल्या कर्त्या पुरुषाला पण बळ देण्याचं मेकॅनिझम दिलंय की, तू फ्रंट सीटवर बस मी बॅक सीटवर बसून तुझी साथ देईन. पूर्वीच्या काळापासून हे छान वर्कआऊट झालं पण. कारण, तेव्हा घरातले पुरुष बायांना विशेष मानसन्मान द्यायचे. मला अजूनही

आठवंतं, माझे आजोबा माझ्या आजीला अहो हाक मारायचे. अहो, तुम्ही जेवलात का? जेव्हा आजीचे गुडघे खराब झाले होते, म्हणजे खूपच दुखायचे तिचं धुणं ते धुवायचे, कामाला बाईकडून काम करून घेणं दोघांनाही कधी आवडलं नाही. तिचं जेवण ते वाढायचे.' 'घरातले पुरुष बायकांना कसे आदराने वागवायचे, हे मी पाहिलं आहे. त्यामुळे एकतर प्रेम आणि आदर; ह्या दोन गोष्टी बायकांना मिळाल्या तर बाई कोणतीही तडजोड करून त्या पुरुषाला सपोर्ट करते. पण, आता ते थोडं हलतंय. मग ती म्हणते, अरे तू हे करतोयस, त्यापेक्षा मी चांगलं करू शकते. तू मला शहाणपणा नाही शिकवायचा. प्रत्येक बाईला माहित असत, ती किती केपेबल आहे. बायकांना जर योग्य रिस्पेक्ट आणि प्रेम मिळालं तर बायका दुसऱ्याला फ्रंट सीटवर बसवायला रेडी आहेत. पण, हे जर

नाही मिळालं तर ती चिडते आणि आता हेच होतंय. असं

करणार जर कोण मला भेटला तर मी त्याच्या प्रेमात पडेन आणि लग्न करेन. पण, आता काही मुलं खूप माती खातात.' असं प्राजक्ताने पुढे सांगितलं.

मॅट्रीकोत्तर शिष्यवृत्ती योजनेसाठी अनुसूचित जमातीच्या विद्यार्थ्यांनी ऑनलाईन अर्ज करण्याचे आवाहन

जनसंचलन/बुलढाणा

भारत सरकार मॅट्रीकोत्तर शिष्यवृत्ती व इतर शिष्यवृत्ती योजनांचा लाभ घेण्यासाठी जिल्ह्यातील सर्व शासकीय, निमशासकीय, अनुदानित तसेच कायम विना अनुदानित महाविद्यालयांमध्ये शिक्षण घेणाऱ्या अनुसूचित जमातीच्या विद्यार्थ्यांना ऑनलाईन अर्ज भरण्याचे आवाहन प्रकल्प अधिकारी मोहनकुमार ग. व्यवहारे यांनी केले आहे. सन २०२५-२६ शैक्षणिक सत्रासाठी महाडीबीटी पोर्टल : वर नवीन तसेच

नुतनीकरणाचे अर्ज भरण्यास सुरुवात झाली आहे. विद्यार्थ्यांनी योजनेची कार्यप्रणाली व इतंभुत माहिती करीता शासन निर्णय दिनांक १७ जानेवारी २०२२ तसेच महाडीबीटी पोर्टलवरील सूचनांचा अभ्यास करून निर्धारित मुदतीत अर्ज करावेत, असे आवाहन करण्यात आले आहे. अभ्यासक्रम व पात्रता : अकरावी, बारावी, बी.ए., बी.कॉम., बी.एस्सी., एम.ए., एम.कॉम., एम.एस्सी., बी.एसडब्ल्यू, एम.एसडब्ल्यू, बी.लिब., एम.लिब.,

ए.एन.एम., जी.एन.एम., डी.एड., बी.एड., एम.एड. तसेच शासनाच्या उच्च व तंत्र शिक्षण विभाग, वैद्यकीय शिक्षण, कृषी, पशुधन, दुग्धव्यवसाय व मत्स्यव्यवसाय विभागांतर्गत मान्यताप्राप्त अभ्यासक्रमातील अनुसूचित जमातीचे विद्यार्थी शिष्यवृत्ती योजनेस पात्र आहेत. आवश्यक कागदपत्रे: बोनाफाईड प्रमाणपत्र, जातीचा दाखला, उत्पन्न प्रमाणपत्र, महाराष्ट्र अधिवास प्रमाणपत्र, टी.सी., शैक्षणिक मार्कशीट, जात वैधता प्रमाणपत्र

कुऱ्हा गावात कुष्ठरोग शोध मोहीम: ७२३ नागरिकांची केली तपासणी...



जनसंचलन/बुलढाणा

कुष्ठरोग निर्मूलनाच्या उद्देशाने जिल्हा आरोग्य विभागातर्फे आज मौजे कुऱ्हा येथे एलसीडीसी अंतर्गत विशेष कुष्ठरोग शोध मोहीम व सर्व्हेक्षण राबविण्यात आले. यावेळी कुऱ्हा गावातील ७२३ नागरिकांची तपासणी करण्यात आली असून तपासणीदरम्यान कुष्ठरोगाचा एकही नवीन रुग्ण आढळून आला नाही. जिल्हा आरोग्य अधिकारी डॉ. अमोल गीते यांच्या मार्गदर्शनाखाली तसेच सहाय्यक संचालक आरोग्य सेवा (कुष्ठरोग) डॉ. हरी पवार यांच्या देखरेखीखाली हा उपक्रम पार पडला. तालुका नोडल अधिकारी डॉ. अमित भामरटकर आणि अवैद्यकीय सहाय्यक पी. एस. ढोण यांनी प्रत्यक्ष भेट देऊन पथकाच्या कामकाजाची सखोल पाहणी

केली. त्यांनी ग्रामस्थांशी संवाद साधत कुष्ठरोगाविषयी जागरूकता, प्रारंभिक लक्षणे आणि लवकर निदानाचे महत्त्व याबाबत माहिती दिली. ग्रामस्थांनी या मोहिमेला उत्स्फूर्त प्रतिसाद दर्शवला. मोताळा तालुका आरोग्य अधिकारी डॉ. निलेश जाधव यांच्या मार्गदर्शनाखाली कुऱ्हा गावात एकूण ६ आरोग्य पथकाद्वारे १४५ घरांतील ७२३ नागरिकांची तपासणी करण्यात आली. यापैकी ८ जणांमध्ये त्वचेवरील विविध प्रकारच्या तक्रारी आढळल्या असून त्यांची तपासणी वैद्यकीय अधिकारी (कुष्ठरोग) डॉ. के. व्ही. राठोड यांनी केली. तपासणीदरम्यान कुष्ठरोगाचा एकही नवीन रुग्ण आढळून न आल्याची महत्त्वाची माहिती समोर आली. तपासणीनंतर पथकांची

आढावा बैठक घेण्यात आली. तपासणीदरम्यान आढळलेल्या उणीवांवर चर्चा करून आगामी सर्व्हेक्षण अधिक प्रभावी करण्याबाबत सूचना देण्यात आल्या. या मोहिमेत प्राथमिक आरोग्य केंद्राचे वैद्यकीय अधिकारी डॉ. मयूर घोती, समुदाय आरोग्य अधिकारी डॉ. सचिन रावत, डॉ. अक्रम सय्यद, आरोग्य सहाय्यक, आरोग्य सेवक, सेविका व आशा स्वयंसेविका उपस्थित होत्या. कुष्ठरोग शोध मोहीम दि. १७ नोव्हेंबर ते २ डिसेंबर २०२५ या कालावधीत राबविली जाणार असून घराघरात येणाऱ्या आरोग्य पथकाकडून प्रत्येक नागरिकांनी तपासणी करून घ्यावी, असे आवाहन जिल्हा आरोग्य अधिकारी डॉ. अमोल गीते यांनी केले.

संविधान अमृत महोत्सव निमित्त विविध उपक्रम; २६ नोव्हेंबर ते २६ जानेवारी दरम्यान शिबीराचे आयोजन

जनसंचलन/बुलढाणा

भारतीय संविधानास ७५ वर्षपूर्ती निमित्त संविधान अमृत महोत्सव घर घर संविधान कार्यक्रमांतर्गत जिल्हा जात प्रमाणपत्र पडताळणी समितीमार्फत २६ नोव्हेंबर ते २६ जानेवारी या कालावधीत विशेष शिबिरांचे आयोजन करण्यात येणार आहे. यामध्ये कार्यालयात दररोज संविधान वाचन, भारतीय संविधानाचे महत्त्व तसेच जातवैधता प्रक्रियेबाबत मार्गदर्शन असे विविध उपक्रम राबविले जाणार आहे. सन २०२५-२६ या वर्षात विविध व्यावसायिक अभ्यासक्रमात राखीव प्रवेश घेतलेल्या मागासवर्गीय विद्यार्थ्यांचे जात वैधता प्रमाणपत्र नसल्यामुळे होणारे शैक्षणिक नुकसान टाळण्यासाठी समितीकडून आवश्यक ते सर्व सहाय्य पुरविण्यात येणार आहे. जातवैधता प्रमाणपत्र मिळविताना अर्जदारांना येणाऱ्या

अडचणींबाबत तज्ज्ञांकडून मार्गदर्शनही दिले जाणार आहे. ज्या दावा प्रकरणांमध्ये त्रुटी आढळल्या आहेत, त्याबाबत अर्जदारांना पोर्टलमार्फत व ई-मेलद्वारे सूचना पाठविण्यात येत असून, अर्जदारांनी तत्काळ समिती कार्यालयात उपस्थित राहून त्रुटी पुर्तता करण्याचे आवाहन करण्यात आले आहे. समितीकडून अशा प्रकरणांवर प्राधान्याने कार्यवाही केली जाणार आहे. समितीचे अध्यक्ष, उपायुक्त तसेच सदस्य, संशोधन अधिकारी व सदस्य सचिव, जिल्हा जात प्रमाणपत्र पडताळणी समिती, बुलढाणा यांनी अर्जदार व पालकांनी या विशेष मोहिमेचा लाभ घेण्यासाठी समिती कार्यालयात उपस्थित राहावे, असे आवाहन जिल्हा जात प्रमाणपत्र पडताळणी समितीचे संशोधन अधिकारी तथा सदस्य सचिव यांनी केले आहे.

अवधा बु. येथे युवकाची गळफास घेऊन आत्महत्या

जनसंचलन/निमगाव

नांदुरा तालुक्यातील निमगाव येथून जवळच असलेल्या अवधा बुद्रुक येथे एका युवकाने गळफास घेऊन आत्महत्या केल्याची घटना सोमवारी (दि. २४) सकाळी अंदाजे ५:३० वाजेच्या सुमारास घडली. मिळालेल्या सविस्तर माहितीनुसार, मृत करण संजय तेलंग (वय २३ वर्षे) हा दीर्घकाळाच्या आजाराला कंटाळला होता. याच कारणामुळे त्याने स्वतःच्या घराशेजारील चिंचेच्या झाडाला गळफास लावून आपले जीवन संपवल्याचे तक्रारीत सांगण्यात

आले. तो मृत अवस्थेत लटकलेला आढळून आला. मृताची मानसिक स्थिती ठीक नसल्याकारणाने खामगाव येथील डॉक्टरांकडे त्याचे उपचार सुरू होते, असेही तक्रारीत २३ वर्षीय युवक दीर्घ आजाराला कंटाळला होता सांगण्यात आले आहे. मृताच्या वडिलांच्या तक्रारीवरून तोंडी नांदुरा पोलिस ठाण्याचे पोलिस कर्मचारी वराडे यांनी या घटनेची आकस्मिक मृत्यूची नोंद केली आहे. घटनेचा पुढील तपास सहाय्यक फौजदार इंगळे यांच्याकडे सोपवण्यात आला आहे

पत्रकारीतेचा धर्म

आम्ही निभावणार

सिटी न्यूज टीव्ही & सोशल चॅनल

वेब साईड & पोर्टल चॅनल

वृत्त पेपर हार्ड कॉपी सह - ई पेपर

कुठली ही बातमी निशुल्क

दैनिक

निबर निर्भड

जनसंचलन

काही तक्रार असल्यास संपर्क

शिव शॉपिंग कॉम्प्लेक्स, कारंजा चौक बुलढाणा मो.9822720784,9373359040 पिन 443001

